

कार्यालय आयुक्त पुलिस, दिल्ली, पुलिस मुख्यालय नई दिल्ली.

संख्या /जनसम्पर्क शाखा, पुलिस मुख्यालय, दिल्ली, दिनांक /२००९.

सेवा में,

सम्पादक,
नवभारत टाइम्स

विषय : "सोर्स तक नहीं पहुँच रही पुलिस की सोर्स मनी" व डीसीपी को ५० लाख, एसएचओं को कुछ नहीं"।

महोदय,

आपके समाचार पत्र में दिनांक २७ जुलाई, २००९ को उपरोक्त शीर्षक के अन्तर्गत प्रथम पृष्ठ पर प्रमुखता के साथ छपी यह खबर पूर्णतया तथ्यहीन व बेबुनियाद है। रिपोर्ट में दिल्ली पुलिस को २० करोड़ रुपये सोर्स मनी के दिये जाने तथा सोर्स मनी का वरिष्ठ अधिकारियों की जेब तक सिमट जाने की बात कही गई है।

संबंधित रिपोर्ट महज एक कल्पना की उड़ान मात्र है तथा वास्तविकता से कोसों दूर है। यह बड़े खेद के साथ कहना पड़ रहा है कि रिपोर्ट में सोर्स मनी की राशि को न केवल बहुत ही बढ़-चढ़ा कर लिखा गया है बल्कि पुलिस अधिकारियों पर भी तथ्यहीन व बेबुनियाद आरोप लगाए गये हैं। रिपोर्टर ने तथ्यों की सही जानकारी जुटाए बिना ऐसे संवेदनशील व गोपनीय विषय पर पूर्वाग्रहित होकर अवांछनीय रिपोर्टिंग की है। निःसंदेह, इस तरह की खबर दिल्ली पुलिस की छवि के साथ-साथ अधिकारियों व पुलिस कर्मचारियों के मनोबल पर भी नकारात्मक प्रभाव डालती है।

अतः उपरोक्त तथ्यों को मद्देनजर रखते हुए आपसे अनुरोध है कि वास्तविक तथ्यों को समुचित स्थान पर प्रकाशित कराने की व्यवस्था करें, ताकि पाठकगण सही जानकारी से अवगत हों।

धन्यवाद

(राजन भगत)
जनसम्पर्क अधिकारी,
दिल्ली पुलिस, दिल्ली।